

## بر صغیر کے تفسیری رجحانات۔۔۔ تفاسیر بالرانے

ڈاکٹر محمد اسحاق قریشی ☆

تاریخ انسانی کے اور اق گواہ ہیں کہ کتاب اللہ سے پیو شکی اور قرآن ناطق ﷺ کی اطاعت شعراً نے مسلمانوں کے افتق ذہنی کو بہبشه تابدار رکھا، قرآن مجید کے نزول کی اہماء ہی سے نبوی راہنمائی کے زیر سایہ اس کی وسعتوں کی تلاش جاری ہوئی۔ قرآن سے قرآن کے مفاهیم کی تجدید و تعمین کا اہتمام ہوا تو جمال ابہام، شک اور بے یقینی کی کیفیت پیدا ہوئی تو ہمول علامہ ابن حجر العسقلانی : فَبَابُ مَحْمِدٍ بَابُ الرُّجَاءِ،<sup>(۱)</sup> در رسالت سے یقین کی دولت عطا ہوتی رہی اور لفظ و معنی کا رشتہ استحکام پاتا رہا۔ لغت عرب کی مناسبت بھی سولت نہیں پہنچاتی رہی اگرچہ علامہ ابن خلدون کا یہ قول کہ :

”قرآن لغت عرب میں نازل ہوا اور انہیں کی بلاحثت کے اسلوب اس کے اندر کام میں لائے گئے اس لیے تمام عرب قرآن مجید کو سمجھتے تھے اور اس کے مفردات اور مرکبات کے مطالب ان پر واضح تھے۔“<sup>(۲)</sup>

رجائی روایہ کا ترجمان ہے کیونکہ ان تکیہ کو یہ اعتراف تھا کہ : ”عرب قرآن مجید کے تمام غریب اور متشابہ کے سمجھنے میں برادر نہیں ہیں بلکہ حقیقت یہ ہے کہ ہم قرآن کے باب میں بعض کو بعض پر تفوق حاصل ہے۔“<sup>(۳)</sup>

صحابہ کرام رضوان اللہ علیہم اجمعین کے مراتب فہم کا یہ تفاوq مفسرین کے پیش نظر رہا ہے اور اس کا اثر تاہمین بلکہ تبع تابعین کی درجہ بندی پر پڑا ہے اور آخر کار تفاسیر کے

ذخیرے پر بھی صلاحیت، پیش کش اور معیلہ کے حوالے سے جادی روئی حاوی رہا ہے، مفسرین اور شارحین کے مرتبہ و مقام اور ان کے ذہنی و قلبی رجحان نے بھی ان کی تھمارشات کی تفہیم کی ترغیب دی ہے اس طرح تفسیر کا علمی سرمایہ کئی حوالوں سے جانچا گیا اور اس رتبہ شناخت کے عمل میں ذاتی نظریات اور گروہی میلانات بھی اڑ انداز ہوتے رہے ہیں اور ہو رہے ہیں: اس تقلیل بکھر تفہیم کے بوجود حقائق کا چہرہ دھنڈ لایا تھا، یعنی امت مسلمہ کی بہا اور تحفظ کی ضمانت ہے۔ بہر ہو گا کہ تفسیری رجحانات کے جائزے اور تفسیر بالرائے پر ناقدانہ نظر ڈالنے سے پہلے تفسیر قرآن کی جامع تعریف اور اس کی حدود کا تعین کر لیا جائے۔

### تفسیر

تفسیر قرآن سے کیا مرلا ہے اس پر لغوی، معجمی اور اصطلاحی حوالوں سے بہت سختگو ہوئی ہے، اختصار کی خاطر صرف جامع حوالوں پر اکتفا کیا جاتا ہے:

ابو حیان الاندلسی نے بغرا محلہ میں اس کی جامع تعریف کی، کہتے ہیں:

”علم یبحث عن كيفية النطق باللفاظ القرآن و مدلولاتها، وأحكامها الإفرادية والتركيبية. ومعانيها التي تحمل عليها حالة التركيب، وتنتمى لذلك۔“<sup>(۲)</sup>

”علم تفسیر ایک ایسا علم ہے جس میں قرآن حکیم کے الفاظ کی کیفیت نطق، ان کے مدلولات، ان کے افرادی و تركیبی احکام اور ان معانی سے حصہ کی جاتی ہے جن پر وہ الفاظ حالت ترکیب محول کیے جاتے ہیں اور اس کے لیے بعض معنیات پر بھی“

علامہ سید مرتضی التبیدی نے شرح ”احیاء العلوم“ میں اس عبارت کو نقل کیا اور وضاحت فرمایا: ابو حیان کے اس قول میں علم جنس ہے اور اس کے بعد جو قوید آئی ہیں وہ سمعزالہ فصل ہیں چنانچہ یبحث فيه عن كيفية النطق باللفاظ القرآن سے مراد علم قراءت ہے ’’مدلولا تھا‘‘ سے مراد اُسیں الفاظ قرآن کے مدلولات ہیں اس کا مصدق متن علم لغت ہے جس کے بغیر

الفاظ قرآن کے مدلولات کا علم حاصل نہیں ہو سکتا۔ احکامہا الافرادیہ والترکیبیہ، اس کے لیے علم تعریف، بیان اور بدیع کی ضرورت ہے، ’و معانیہا التي تحمل عليها حالة التركيب، سے مراد یہ ہے کہ مفسر کو معانی پر الفاظ کی دلالتِ حقیقی اور دلالتِ مجازی سے واقفیت ہو کیونکہ کبھی ایسا ہوتا ہے کہ ترکیب اپنے ظاہر کے اعتبار سے کسی چیز کا اقتضاء کرتی ہے لیکن اس کے لیے کوئی مانع ہوتا ہے تو اب لفظ سے کوئی معنی مجازی مراد لینے پڑتے ہیں۔ پھر آخر میں ابو حیان نے ”و تتمات لذک“ جو کہا ہے تو اس سے مراد یہ ہے کہ مفسر کو شیخ اور سببِ نزول وغیرہ کا علم ہونا چاہیئے تاکہ قرآن میں جو باتیں مبہم ہیں وہ معلوم ہو سکیں۔<sup>(۵)</sup>

علامہ ابو رکشی نے بھی ایسی ہی تعریف کی ہے۔<sup>(۶)</sup> اس سے واضح ہوا کہ علم تفسیر کا جیاوی تقاضا علوم عربیہ کی دسترس ہے یہ تو وہ اساسی احتیاج ہے کہ اس کے بغیر اس فنِ شریف کی ابجد سے بھی آگاہی ممکن نہیں۔ حضرت عمرؓ کا کرتے تھے ”عليکم بديوانکم لا تضلوا، قالوا: وما بديواننا؟ قال: شعر الجاهلية فإن فيه تفسير كتابكم و معانى كلامكم“<sup>(۷)</sup> (اپنے دیوان کو لازم رکھو، تم نہ بھوگے، کہا، کون سا ہمارا دیوان، فرمایا: شعر جاہلی کہ اس میں تمدی کتاب کی تفسیر اور تمہارے کلام کی مراد ہے)۔  
امام یہودی نے امام مالک رضی اللہ عنہ کا قول نقل کیا ہے ”لا أؤتی برجل غير عالم بلغة العرب يفسر كتاب الله إلا جعلته نكالاً“<sup>(۸)</sup>

لغتِ عرب پر لائق اعتماد نظر اور عرب محاورہ سے کماحتہ آشنائی، علم تفسیر کی پہلی منزل ہے، پھر رسول اکرم ﷺ کے ارشادات اور تعلیمات سے باخبری اور ثقہ وغیر ثقہ روایات کی پہچان کا ملکہ عملی اقدام کا زاویہ سفر ہے، صحابہ کرام رضوان اللہ علیہم الحمد والصلوة، اور بعض نامور مفسرین نے ہر بخش کا حل اُسہ رسول ﷺ میں تلاش کیا، مفسرین کی کثیر تعداد اسی روشن پر جمی رہی ان کی تفاہیر کو روایت کی سند حاصل رہی اور اس طرز تفسیر کو تفسیر بالسائبور

کہا گیا، اس سے یہ مراد ہرگز نہ تھی کہ ان تاثیریں میں عقل و شعور کو مذموم گردانا گیا یا فکر و تدبیر سے کنارہ کشی کی گئی، اس لیے کہ ایسا ہوا ممکن نہ تھا، غور و فکر کی بر ملا دعوت اسلامی تعلیمات کا انتیازی وصف ہے اور قرآن مجید نے تدبیر و فکر کے بارے میں متعدد بار توجہ دلائی ہے۔ ارشاد ہوا:

أَفَلَا يَتَدَبَّرُونَ. الْقُرْآنُ وَالْوَكَانُ مِنْ عِنْدِهِ غَيْرُ اللَّهِ لَوَجَدُوا فِيهِ اختِلَافًا كَثِيرًا<sup>(۹)</sup>

کیا وہ قرآن پر غور نہیں کرتے اور اگر یہ اللہ تعالیٰ کے سوا کسی اور سے ہوتا تو وہ اس میں کثیر اختلاف ضرور پاتے۔

كِتَابٌ أَنزَلْنَاهُ إِلَيْنَا مُبَرَّكٌ لِيَدَبَّرُوا أَيْتَهُ وَلِيَتَذَكَّرُ أُولُوا الْأَلْبَابِ<sup>(۱۰)</sup>

یہ عظیم کتاب ہم نے اسے آپ کی طرف اتنا برکت والی ہے تاکہ وہ لوگ اس کی آیات پر غور کریں اور عقل والے اس کو سمجھیں۔

أَفَلَا يَتَدَبَّرُونَ الْقُرْآنَ. أَمْ عَلَىٰ قُلُوبٍ أَفَقَالُهَا<sup>(۱۱)</sup>

کیا وہ قرآن پر غور نہیں کرتے یادوں پر ان کے قفل ہیں۔

ان آیات میں واضح فرمادیا گیا کہ تدبیر ہم قرآن کی جیادی ضرورت ہے اس لیے کہ  
— اگر یہ اللہ تعالیٰ کا کلام نہ ہوتا تو اس کے بارے میں فہم و فراست کے فیضوں میں کثیر اختلاف ہوتا، غور و فکر سے ایک واضح نتیجہ کا حصول ہی تو دلیل ہے کہ یہ اس حکیم و علیم کا کلام ہے جس کے قول و فعل میں وحدت ہے، قرآن حکیم اس مجازانہ حیثیت کے استخراج کے لیے دعوت تدبیر دے رہا ہے۔

کتبِ الٰہی کے نزول کی برکات کا احساس، آیات پر تدبیر کا انعام ہے اور اس سے نصیحت آموزی اربابِ عقل ہی کا حق ہے۔

تدبر کی نعمت سے بے بہرہ رہنے والوں کی حالت اس محروم و مجبور انسان کی سی ہے جس کے دل کی دنیا بے توفیق ہے۔

ثابت ہوا، اختلاف کثیر سے محفوظ رہنا، اربابِ دانش کہلانا کہ برکات کا نزول ہو اور

زندہ دل کا حامل ہونا، تدریج قرآن کی عطائیں ہیں۔ اسی لیے مسلم امت نے ہمیشہ توحید پر استقامت، کارگہ حیات پر سلطنتیت اور ملتیع حنات ہونے کا ثبوت دیا ہے، جبل اللہ کا اعظام اور اصل ٹھاٹ کا استحکام بہت جنت فلاح و کامر انی کا پیغام رہا ہے۔ قرآن کے سایوں میں وسیع جوالاں گاہ ہے اور صاحب قرآن کی سیرت میں بے پناہ کشاوگی ہے، مفسرین نے ہر دور کے تقاضوں کو جانچا، حدود کو پچانا اور دائرہ توحید کی پیتا یوں میں حصہ فکر کا ثبوت دیا۔ پرواز کی وسعتیں انہیں نیشن سے غافل نہ کر سکیں، قدم لاکھڑائے بھی تو نور یقین نے ٹھراو ٹھا اور آج چودہ سو سال سے زائد کا طویل سفر کرنے کے باوجود ہر فرد ملت قرآن کی جبل متین سے والستہ ہے، ہر دور میں ایسا ہوا اور ہر کہیں ایسی صورت حال وحدت آشنا کرتی رہی، آئیے بر صیر کی تفسیری کاؤشوں کے حوالے سے اس کا سراغ لگائیں کہ اس سرزی میں کوئی واسطوں سے خدمتِ قرآن کی سعادت حاصل رہی ہے۔

بر صیر پاک و ہند کو نہ صرف یہ کہ قدیم تہذیب و ثقافت کی آماجگاہ ہونے کا شرف حاصل ہے بلکہ ہول آزاد بلکراہی اسے پہلی وجہ کے نزول کا شرف بھی حاصل ہے، علماء نے قرآن مجید میں ہندی الاصل کلمات کی نشاندہی بھی کی ہے جس کی تفصیل اور ناقدانہ جائزہ کا یہ محل نہیں، محمد بن قاسم کی آمد سے بر صیر کا ایک حصہ مملکت اسلامیہ کا حصہ بنا اور تہذیبی مرام استوار ہوئے، تمدنی اثرات سے علمی پیش رفت کا آغاز ہوا اور اسلامی تعلیمات کا نفوذ نمایاں ہونے لگا، ہول ڈاکٹر حیدر اللہ، بزرگ من شیریار نے کسی ہندی زبان (غالباً سندھی) میں قرآن مجید کے ترجمے اور تفسیر کا ذکر کیا ہے، حضرت سلمان فارسیؓ کے فارسی ترجمے (سورہ الفتح) جس کا ذکر امام سرخی نے المبوط میں کیا ہے کے بعد غالباً یہ پہلا مکمل ترجمہ ہے۔<sup>(۱۲)</sup>

ایک عراقی الاصل شاعر نے ایک ہندو راجہ جو مسلمان ہوا کی فرمائش پر قرآن مجید کی ہندی زبان میں تفسیر بھی مکمل کی۔<sup>(۱۳)</sup> سلاطین کے دور (۱۵۲۶ء۔۱۶۰۶ء۔۱۶۴۲ء۔۱۶۷۹ء) سے مسلمان بر صیر کی بر ترقوت تھے اس لیے عرب و ہند کے تعلقات میں مزید استواری آئی اور بر صیر کے علماء نے عرب علماء کے شانہ بھانہ دین میں اسلام کی خدمت کو اپنا شعار بنایا، علمی کارناموں میں تفسیری ادب کو باوقار مقام حاصل رہا، ڈاکٹر سالم قدوالی نے اپنے مقالہ میں

ایک سو چھپن کتب تفسیر کا ذکر کیا ہے جو عربی زبان میں لکھی گئیں، ان میں سولہ مکمل تفسیریں ہیں جو ہر لحاظ سے ان تفاسیر کی مسائل ہیں جو عرب دنیا میں لکھی گئیں، تفسیر المہائی کو ربط آیات میں امتیاز حاصل ہے۔ قاضی شاہ اللہ پانی پتی کی تفسیر المہبی دس حصہ جدلوں میں مرکز کی چیز ہے جس پر بد صیغہ جا طور پر ناز کر سکتا ہے۔ نواب صدیق حسن خان (م ۱۳۲۷ھ) اور مولانا شاہ اللہ امر ترسی (م ۱۴۰۷ھ) کی تفاسیر استاد بالحدیث کے اثری رنگ میں ہیں جبکہ قیضی (م ۱۰۰۲ھ) کی سواطع الالام عربی زبان کا زیور اور قیضی کی لغوی سطوت کا اظہار ہے، ان تفاسیر میں ہم عصر عربی معاہدہ کو پیش نظر رکھا گیا ہے اور چند ملکی اور مقابی اثرات کے باوجود ان کی حیثیت عربوں کی عربی تفاسیر کی سی ہے۔ چند فارسی تفاسیر کا ذکر بھی ملتا ہے جن میں شاہ عبدالعزیز محدث دہلوی کی فتح العزیز جو تفسیر عزیزی کے نام سے مشہور ہے لائق اعتماد اور قابل استفادہ ہے۔

اردو میں تفاسیر کی ابتداء عربی یا فارسی تفاسیر کے تراجم سے ہوئی، مختصر حواشی پر اکتفا کیا گیا اور جزوی تفاسیر مرتب ہوئیں، مختلف سورتوں کا ترجمہ اور تفسیر زیادہ تر تدریسی ضرورت کے حوالے سے ہے مگر یہ شرف بھی اردو زبان کو ہی حاصل ہوا کہ عربی زبان کے بعد سب سے زیادہ تفاسیر اردو میں لکھی گئیں، اس مختصر مضمون میں ہمیں ان تفاسیر کا تعارف اور احصار مقصود نہیں، زیر مطالعہ ان تفاسیر کا اسلوب ہے تاکہ اندازہ ہو سکے کہ بد صیغہ کی تفسیری فنا کے مابہ الاتیاز حوالے کون سے ہیں۔

تفسیری ادب کو تفسیر بالماثور اور تفسیر بالرائے کے خانوں میں عربوں کے ہاں ہی بانٹ دیا گیا تھا، تفسیر بالماثور کو عظمت حاصل رہی کہ تفسیر بالرائے پر متعدد جواب سے حلے کیے گئے، تفسیر بالماثور پر اسرائیلی رویاتیں کی بناء پر بھی اور ضعیف اسناد کی بناء پر بہت کچھ لکھا گیا۔ یہ بھی کہا گیا کہ مختار صحابہ کرام اور علماء امت تفسیری رویات کے بارے میں زیادہ اشہاک نہ رکھتے تھے۔ تفسیر بالرائے کے جواز اور عدم جواز پر محض جو عرب علماء کے ہاں موجود تھی بد صیغہ میں آکر بھی برقرار رہی بلکہ عربی زبان کے علاوہ دوسری کسی زبان میں ترجمہ محل نہیں تھا، شاہ ولی اللہ علیہ الرحمہ کے فارسی ترجمہ پر جو رد عمل ہوا وہ آہستہ آہستہ

شدت جذبات سے سطح شعور تک آیا، اردو تفاسیر بھر بر صغير کی دیگر زبانوں میں تفاسیر کو یہ مشکل درپیش تھی کہ مترادفات یا ہم معنی کلمات کا انتخاب دو زبانوں پر یکساں دسترس چاہتا تھا جس میں مقای محاورے نے بعض الجھیں پیدا کیں حتیٰ کہ ڈپٹی نزیر احمد صاحب کے ترجمہ پر بے شمار حملے ہوئے، ان مشکلات سے علماء بر صغير کیے عمدہ درا ہوئے اس کے جائزے سے قبل اختصار کے ساتھ تفسیر بالائے کی حدود تعین کر لیتا چاہیے۔

تفسیر بالائے کے بارے میں ایک نقطہ نظر وہ ہے جس میں ایسی ہر صورت کی نفی کی گئی ہے۔ اس نفی کی جیادہ روایات ہیں جن میں قرآن مجید میں اپنی رائے سے ہر قسم کی گفتگو پر عید موجود ہے مثلاً

— حضرت ابن عباس<sup>ؓ</sup> نے روایت کیا کہ نبی اکرم ﷺ نے فرمایا "منْ قَالَ فِي الْقُرْآنِ بِرَأْيِهِ فَلَيَتَبَوَّأْ مَقْعِدَهِ مِنَ النَّارِ" (۱۳)

— دوسری حدیث کے الفاظ یوں ہیں : منْ قَالَ فِي الْقُرْآنِ بِغَيْرِ عِلْمٍ فَلَيَتَبَوَّأْ مَقْعِدَهِ مِنَ النَّارِ (۱۴)

— تیسرا حدیث میں پہلی دونوں حدیثوں کا اجتماع ہے : منْ قَالَ فِي الْقُرْآنِ بِرَأْيِهِ أَوْ بِمَا لَا يَعْلَمُ فَلَيَتَبَوَّأْ مَقْعِدَهِ مِنَ النَّارِ (۱۵)

حضرت ابو بکر<sup>ؓ</sup> کا یہ ارشاد بھی بطور استشهاد پیش کیا جاتا ہے۔ فرماتے ہیں : آئیْ أَرْضٌ تُقْلَنِي وَآئِيْ سَمَاءٌ تُظْلِنِي إِذَا قُلْتَ فِي الْقُرْآنِ مَالًا أَعْلَمُ۔ دوسری روایت میں ہے برأی اُوبیتا لاأعلم<sup>ؓ</sup> (۱۶)

ان روایات سے ایک گروہ رائی کے ہر قسم کے دخل سے اجتناب کی تاکید کرتا ہے حتیٰ کہ رائے مصیب بھی ہو تو بھی خطاء کار ہے جیسا کہ کہا گیا : وَإِنْ أَصَابَكَ فِيهِ فَخَطَّى<sup>ؓ</sup> (۱۷) کہ وہ دین الہی میں نلن و گمان کو راہ دے رہا ہے اسی لیے بعض علماء تفسیر کے بارے میں گفتگو سے پتے تھے جیسا کہ امام الشعبي<sup>ؓ</sup> نے کہا کہ میں تو مرتبہ دم تک قرآن، روح اور رائے کے بارے میں کچھ نہ کہوں گا۔ دوسرا گروہ اس تحدید کو مخصوص رویے پر

محول سمجحتا ہے اور صرف سائے کو ہی تفسیر کی اساس قرار نہیں دیتا بلکہ غور و فکر کے جواز پر اصرار کرتا ہے۔ امام القرطبی نے رائے کے استعمال پر وعید پر کیا:

فحمل بعض أهل العلم هذا الحديث على أن الرأى معنى به الهوى،  
اور توجيه يہ کی کہ من قال في القرآن قولهً يوافق هواه۔ (۱۹)

وضاحت کرتے ہوئے کہتے ہیں:

وليس يدخل في هذا الحديث أن يفسر اللغويون لغته والنحويون  
نحوه والفقهاء معانيه و يقول كل واحدٍ باجتهاده المبني على  
قوانين علمٍ و نظر فإن القائل على هذه الصفة ليس قائلًا بمجرد  
رأيه۔ (۲۰)

تفسیر کو صرف سائے پر موقوف جانے سے اختلاف کرتے ہوئے کہتے ہیں۔

فَإِنَّ الصَّحَابَةَ قَدْ قَرُؤُوا الْقُرْآنَ وَاخْتَلَفُوا فِي تَفْسِيرِهِ عَلَى وُجُوهٍ  
وَلَيْسَ كُلُّ مَا قَالُوهُ سَمِعُوهُ مِنَ النَّبِيِّ صَلَّى اللَّهُ عَلَيْهِ وَسَلَّمَ دُعا  
لَابْنِ عَبَّاسٍ وَقَالَ: اللَّهُمَّ فَقِهْنِي فِي الدِّينِ وَعَلِمْنِي التَّأْوِيلَ. فَإِنْ كَانَ  
التَّأْوِيلُ مَسْمُوعًا كَالتَّنْزِيلِ فَمَا فَائِدَةُ تَخْصِيصِهِ بِذَلِكِ وَهَذَا بَيْنَ لَا  
اشْكَالَ فِيهِ۔ (۲۰)

علامہ ابن کثیرؒ (م ۷۴۲ھ) نے اپنی تفسیر کے مقدمہ میں رائے سے احتساب اور احتیاط روایت کا ذکر کیا اور آخر پر اس رائے کا اظہار کیا۔

”فَأَمَّا مَنْ تَكَلَّمَ بِمَا يَعْلَمُ مِنْ ذَلِكَ لِغَةً وَشَرِعًا فَلَا حَرجٌ عَلَيْهِ وَلَهُذَا  
رُوِيَ عَنْ هُوَلَاءِ وَغَيْرِهِمْ أَقْوَالٌ فِي التَّفْسِيرِ وَلَا مَنَافِعٌ لِأَنَّهُمْ  
تَكَلَّمُوا فِيمَا عَلِمُوا وَسَكَتُوا عَمَّا جَهْلُوهُ وَهَذَا هُوَ الْوَاجِبُ عَلَى كُلِّ  
احْدِي فَانَّهُ كَمَا يُجْبِي السُّكُوتُ عَمَّا لَا عِلْمُ لَهُ بِهِ فَنَذْكُرُ يُجْبِي القُولُ  
فِيمَا سُئِلَ عَنْهُ مَا يَعْلَمُ۔ (۲۲)

ان آراء کی بیاد پر تفسیر بالرأی کو دو حصوں میں تقسیم کیا گیا۔ داکٹر محمد حسین الذہبی نے التفسیر والمضرون، میں التفسیر بالرأی الجائز کے تحت وس اہم تفاسیر کا مفصل تذکرہ کیا، ان میں مفاتیح الغیب للرازی، أنوار التنزيل واسرار التأویل للبیضاوی، مدارک التنزيل و حقائق التأویل للنسفی، لباب التأویل فی معانی التنزيل للخازن، البحر المحيط لأبی حیان، غرائب القرآن ورغائب الفرقان للنیساپوری، الجلالین لجلال الدین المحلی و جلال الدین السیوطی، السراج المنیر للخطیب الشرینی، ارشاد العقل السليم لأبی السعید، روح المعانی للآلوسی۔ اور التفسیر بالرأی للذموم کے تحت الہ سنت سے ہٹ کر دیگر ممالک و مذاہب کی تفاسیر کی تفصیل دی گئی ہے۔ ان میں مقتولہ، اثنا عشریہ، اسماعیلیہ، بابیہ، بھائیہ، زیدیہ اور خوارج وغیرہ شامل ہیں اور پھر صوفیاء، فلاسفہ، فقیہاء اور تفسیر علمی کا بیان ہے، یہ معیار تقسیم بر صغیر میں بھی برقرار رہا ہے مگر الہ دانش کے لیے یہ لمحہ فکریہ ضرور ہے کہ اگر ایسی کتاب کوئی ایسا عالم مرتب کر رہا ہوتا جو الذہبی کے نزدیک الرأی للذموم کے قبل سے ہے تو اس کے ہاں کون سی ترتیب ہوتی؟ یہ عمومی اخذ و ترک کا معیار کسی متفق علیہ معیار کا پابند ہو سکتا ہے یا نہیں؟ یا ذہبی بعد اور ملی افتراق کو اسی طرح باقی رکھنے پر اکتفا کر لیا جائے گا، ہمارا ذوقِ دینی یقیناً اسی تقسیم کا عادی ہے اور اسی پر ہمیں اعتناد و اطمینان بھی ہے مگر عسر حاضر کا طالب علم اس سوال کا جواب ضرور چاہتا ہے۔

بر صغیر کے مسلمان اپنا نسلی تعلق عربوں سے جوڑیں یا عجمیوں سے مگر یہ حقیقت ہے کہ ان کی ہر کاوش پر تعمیت کا داغ ہمیشہ سے رہا۔ ابو العطاء السندی جیسے قادر الكلام شاعر پر سے یہ عیوب دور نہ کیا جا سکا کہ وہ عجمی اللسان ہے۔ اس میں الہ زبان عربوں کی حس تقاضہ کو بھی دخل حاصل ہے اور ہم پر بھی اس کی ذمہ داری عائد ہوتی ہے کہ ہم نے اپنے کارناموں کو خود بھی اس نظر سے نہ دیکھا جس کے یہ مستحق تھے، امام الجصاص کی تفسیر کو فقیہ دنیا میں جو پذیرائی حاصل ہوئی وہ بر صغیر کی حد تک بھی التفسیرات الاحمدیہ کو حاصل نہ ہو سکی۔ تفسیر المہائمی اور تفسیر المھرمی کی علمی وجہت اور وقت نظری سے کون غالب ہے مگر کوئی ایسا ادارہ

قائم نہ کیا جاسکا جو بد صیر پاک و ہند کے شہ پاروں کی اشاعت، ترویج لور ان کے مقام کے تعین کی مخلصانہ کوشش کرتا۔

بر صیر کو تفسیر قرآن کی عربی سے بڑھ کر ضرورت تھی کیونکہ ہول علامہ رشید رضا "فهولا، الاقوام أشد حاجة إلى التفسير" (۲۳) اور اس ضرورت کو علماء بر صیر نے نہایت مستحسن طریقہ اور انتہائی معیدی صورت میں پورا کیا۔ یہ تصور تو اپنی گرفت قائم نہ رکھ سکا تھا کہ تفسیر صرف قدماء کے خیالات لور رویات کو دہرانے کا نام ہے، یہ تو اہم ای تفاسیر مثلاً تفسیر طبری میں بھی واضح ہو گیا تھا کہ مفسر کا مقام اور مرتبہ اس کی تفسیر پر اثر انداز ہوتا ہے، کما گیا کہ

"لئن جریہ کی ادبی اور علمی شخصیت ان کی کتاب کو دوسری صعب تفسیر یعنی تفسیر بالدرلیٰ میں ایک ایسا مرتع قرار دیتی ہے جس کی اہمیت کسی طرح کم نہیں، کیونکہ انہوں نے مختلف معانی کو ایک دوسرے پر جو لغوی اور علمی پہلوؤں سے ترجیح دی ہے وہ ان رویات متنقولہ سے جو انہوں نے اپنی تفسیر میں جمع کی ہیں کہیں بڑھ کر ہے۔" (۲۴)

بر صیر کے علماء تفسیر کے ہاں مراتب کی درجہ بندی ہو چکی تھی اور یہ ایک خوش گوار حقیقت ہے کہ الرأی الجائز کی جو فہرست عربوں کے ہاں مختار ہو چکی تھی، بر صیر کی تفاسیر میں بھی اس پر اعتناد رہا کوئی تفسیر اٹھائیں ان قدماء کے حوالے ان میں جلوہ ریز دکھائی دیں گے یہ الگ بات کہ اخذ و ترک کے بیانوں میں قدرے پسند و ناپسند کی کار فرمائی دکھائی دے مثلاً امام رازی کی تفسیر کبیر کے بارے میں مولانا آزادو کہتے ہیں کہ منطقی استدلال کی ہماہی میں نتیجہ یہ نکلا کہ: "قرآن کے دلائل و مداریں کی ساری خوب روئی اور دلنشیبی طرح طرح کی یہوںوں میں کم ہو گئی، حقیقت تو کم ہو ہی چکی تھی لیکن وہ بات بھی نہ بنی جو لوگ ہنا چاہتے ہے۔ ٹھوک میں ایرادت کے بے شہ دروازے کمل گئے۔ ان کے کھونے میں تو امام رازی کا ہاتھ بہت تیز نکلا لیکن بند کرنے میں تیزی نہ دکھا سکے"۔ (۲۵)

مولانا عبدالمajid دریا آلبودی کی امام رازی کے بارے میں رائے مختلف ہے، مثلاً وہ

کہتے ہیں : ”امام فخر الدین عمر رازی (م ۶۰۶ھ) محقق و محقق دو نوں کے امام تھے، ان کی تفسیر حقیقت تفسیر کبیر یا تفسیر اعظم ہی کہلانے کی مستحق ہے۔ لسانی، روایتی، کلامی، فقہی کہنا چاہئے کہ سارے ہی پہلو اس میں آگئے ہیں اور کلامی مباحث کے تو گویا رازی بادشاہ ہیں۔ مفسر کا کمال یہ ہے کہ اپنے زمانہ کے سارے علوم و فنون کو قرآن کے خادم کی شخصیت سے لاکھڑا کر دیا ہے۔“ (۲۶)

مولانا عبدالصمد صارم کی رائے ہے کہ ”یہ تفسیر جس زمانہ میں تصنیف ہوئی، اگر تصنیف نہ ہوتی تو ہزاروں مسلمان سلام ترک کر چکے ہوتے۔“ (۲۷)

امام غزالی علیہ الرحمہ نے علم تفسیر کی وسعت کا حوالہ دیتے ہوئے فرمایا تھا :

”قرآن کے معانی سمجھنے کا میدان بہت وسیع ہے اور یہ ایک بڑی فراخ

جو لانگاہ ہے اور پہلے لوگوں سے جو ظاہر تفسیر محقق ہے، اس پر اس

بارے میں اور اک کا خاتمه نہیں ہو گیا۔“ (۲۸)

یہ بھی حقیقت ہے کہ مفسر کے میلانات، رجحانات اور شخصیت کا نقش اس کی تفسیر پر ضرور اثر دکھاتا ہے، امین الخوی کہتے ہیں ”تفسیر کا قصد کرنے والوں کی شخصیت کے آثار ان کی تفسیر پر نقش ہوتے ہیں، خواہ وہ کسی زمانے سے تعلق رکھتے ہوں اور ان کی تفسیر کا طرز و طریقہ کچھ بھی ہو، ان کی شخصیتیں نظری، روایتی اور عقلی اجتہادی تفسیر دونوں پر اپنا رنگ چڑھا کر رہتی ہیں۔“ (۲۹)

بر صغیر کی تقاضی اسی عمومی کیلئے سے مستحبی نہیں ہیں، عصری تقاضے، گرد و نواح کے اثرات اور مدد مقابل کی سطح ذہنی مفسر کو اپنا انداز، الجہ اور پیش کش بدلتے پر مجبور کرتا ہے، اگرچہ تطبیقی حالات کی حدود طبوظ رہنا چاہیں تاکہ شتر گریگی کا انداز پیدا نہ ہو جائے، مصطفیٰ صادق الراهنی کا فیصلہ لاائق التفات ہے کہتے ہیں :

”اگر علوم جدیدہ کا کوئی ماهر قرآن میں غور کرے اور جم کر فکر کرے اور

سمجھ سے عاری نہ ہو اور کسی بات میں الجھ کرنہ رہ جائے تو اسے قرآن

میں بہت سے ایسے اشارات میں ہے جن سے حقائق علوم ظاہر ہوتے ہیں۔ گو قرآن جملہ مسائل کو بصرح و بسط پیش نہیں کرتا وہ ان حقائق کی طرف راہنمائی کرتا ہے گو ان کے نام مقرر نہیں کرتا۔<sup>(۳۰)</sup>

مولانا آزاد کو عالم اسلام کے انحطاط اور علمی پستی کا لکھوہ ہے : کہتے ہیں ”ان کا طریق تفسیر ایک روپہ تنزل معیارِ فکر کی مسلسل زنجیر ہے جس کی پچھلی کڑی پہلی سے پست تر اور ہر سالتوں لاحق سے بلند تر واقع ہوئی ہے۔ یہ صورت حال فی الحقیقت مسلمانوں کے عام دماغی تنزل کا قدرتی نتیجہ تھا، انہوں نے جب دیکھا کہ قرآن کی بلندیوں کا ساتھ نہیں دے سکتے تو کوشش کی کہ قرآن کو اس کی بلندیوں سے اس قدر نیچے اتار لیں کہ ان کی پستیوں کا ساتھ دے سکے۔<sup>(۳۵)</sup> انہوں نے اس انحطاط فکر کو فلسفیانہ احاث اور مطقبینہ روشن کا نتیجہ قرار دیا ہے اور ساتھ یہ لکھوہ بھی کیا ہے کہ تقدیم پرستی نے اس پستی کو مزید گھبیر ہادیا ہے، کہتے ہیں :

”اگر تیسری صدی میں کسی مفسر سے کوئی غلطی ہو گئی تو ضروری ہوا کہ نویں صدی کی تفییروں تک وہ برادر نقل در نقل ہوتی چلی جائے۔<sup>(۳۱)</sup>

اس سے معلوم ہوتا ہے کہ مولانا تفسیر بالرأی والوں سے خوش تھے نہ تفسیر بالتأورہ والوں سے مطمئن۔ تفسیر بالرأی کے بارے میں ان کا موقف یہ ہے۔

”تفسیر بالرأی کا مطلب سمجھنے میں لوگوں کو لغزش ہوئی ہیں۔ تفسیر بالرأی سے مقصود یہ نہ تھا کہ قرآن کے مطالب میں عقل و بصیرت سے کام نہ لیا جائے کیونکہ اگر یہ مطلب ہو تو پھر قرآن کا درس و مطالعہ ہی بے سود ہو جائے۔۔۔ دراصل تفسیر بالرأی میں رائے لغوی صفتی میں نہیں ہے بلکہ رائے مصطلحہ شارع ہے اور اس سے مقصود ایسی تفسیر ہے جو اس لیے نہ کی جائے کہ خود قرآن کیا کہتا ہے بلکہ اس لیے کی جائے کہ ہماری کوئی ثہراہی ہوئی رائے کیا چاہتی ہے اور کس طرح قرآن کو

کھنپتیں کر اس کے مطابق کر دیا جاسکتا ہے۔” (۳۲)

اس کے بعد مولانا مذاہب کلامیہ، مذاہب تفہیمی، صوفیاء کے طریق کار، جدید سائنسی نظریات اور ان پر کاربند گروہوں کا ذکر کرتے ہیں اور ان کی کالشوں کو تفسیر بالرای کی مذموم صورت قرار دیتے ہیں ”مولانا نے ان تمام مباحث کو تفسیر کے لیے اجنبی اور غیر مناسب کما مگر حیرت ہے کہ ان کی تفسیر علمی مباحث، ذوق جمال اور لغوی تشریحات سے آزادت ہے، سورہ فاتحہ کے ابتدائی چند اوراق شاہد ہیں کہ ربویت، رحمانیت، رحمیت سے جو استخراجات مولانا نے نقل کیے ہیں، جمال معنوی، بقاء افع و ابلاغت کے مجازات پر ان کا قلم بے نیکان حقائق آشکار کر رہا ہے، قرآن اور صفات الہی کا تصور، کے زیر عنوان جو کلامی مباحث، عقلی استنباطات اور تقلیل ادیان کی وضاحت کی گئی ہے وہ عقلی جدیت نہیں تو کیا ہے اور پھر خصوصیت سے ہندو مذہب، بدھ مت اور دیگر نظریات کا حوالہ مقامی اثرات کی عدہ مثل ہے، ہندو نظریات شرک سے توحیدی تصور کی تشناد ہی مولانا کی بے پناہ قوت استدلال ہی کی مر ہوں مت ہے، اس کے مطالعہ کے بعد اسلام اور ہندو مت کی مغایرت کا وہ شدید جذبہ جو ہندو مسلم نفرت کی جیاد بنا تھا اس قدر شدید نہیں رہتا اسی لیے ڈاکٹر ڈاکٹر حسین خان (سائبی صدر بھارت) نے کہا تھا :

قرآن مجید حکمت و معرفت کا وہ سرچشمہ ہے جس سے صرف مسلمان ہی نہیں بلکہ وہ سب اہل دل جو عرفان حقیقت کے پیاسے ہیں سیراب ہوتے رہے ہیں اور ہوتے رہیں گے، ہمارے ہندوستان کی یہ خصوصیت ہے کہ لوگ حق کی نداخواہ وہ کہیں سے اٹھے سننے کے لیے گوش بر آواز رہا کرتے ہیں، اس لیے غیر مسلموں میں قرآن مجید کی قدر و قیمت کو پہچانے والے جتنے یہاں مل سکتے ہیں شاید ہی اور کہیں ملیں مگر مشکل یہ تھی کہ اردو کے سوا ہندوستانی زبان میں قرآن کے مستند ترجمے موجود نہیں تھے اور اردو میں بھی کوئی ترجمہ ایسا نہیں تھا جو مسلمانوں کے علاوہ غیر مسلموں کے دلوں کو بھی کھنپتیں لے، مولانا ابوالکلام آزاد کے ترجمان

القرآن نے ایک حد تک یہ کمی پوری کر دی ہے۔” (۳۲)

اس مختصر مضمون میں تمام مفسرین کے نقطہ نظر کی وضاحت تو نہیں کر سکتے ایک دو کا جائزہ نہایت اجھاں کے ساتھ پیش کر رہے ہیں، مولانا امین اصلیٰ کی تفسیر ”تمدیر قرآن“ کو ربط آیات کے حوالے سے نمایاں حیثیت حاصل ہے۔ مولانا نے تفسیر کے دیباچہ میں اپنے طریقہ تفسیر کا خود ذکر کیا ہے۔ کہتے ہیں:

”ہمارا طریقہ یہ ہے کہ ہم ہر سورہ اور ہر آیت پر اس کے الفاظ، اس کے سیاق سباق اور اس کے نظم اور قرآن میں اس کے شواہد و نظائر کی روشنی میں غور کرتے ہیں اس طرح جو باتیں سمجھ میں آ جاتی ہیں مزید اطمینان کے لیے ان کو تفسیروں میں بھی دیکھ لیتے ہیں جس نتیجے تک ہم پہنچتے ہیں ان کی تائید اگر تفسیروں سے بھی ہو جاتی ہے تو اس سے مزید اطمینان حاصل ہوتا ہے، اگر تفسیروں سے اس کی تائید نہیں ہوتی تو اس پر غور و فکر جاری رکھتے ہیں تا آنکہ با تو اپنی غلطی دلائل کے ساتھ واضح ہو جائے یا تفسیروں میں جوابات سے اس کے ضعف کے دلائل سامنے آ جائیں۔“ (۳۲)

اس عبارت سے ظاہر ہے کہ مولانا کی تفسیری نگارشات کا اصل اعتناد ان کے اپنے غور و فکر پر ہے، مطالعہ تو مزید اطمینان کی خاطر ہے، یہ روشن ان کی تفسیر میں ہر کہیں موجود ہے۔ حدیث سے استشهاد کے بارے میں ان کا فیصلہ یہ ہے کہ:

”حدیث قرآن سے مقصاد ہوئی تو توقف کیا مگر جب مجھ پر یہ بات اچھی طرح واضح ہو گئی کہ اس حدیث کو مانے سے یا تو قرآن کی خلافت لازم آتی ہے یا اس کی زد دین کے کسی اصول پر پڑتی ہے، جماں تک صحیح احادیث کا تعلق ہے اس کی نوٹ بہت کم آتی ہے کہ ان کی موافقت قرآن سے ہو ہی نہ سکے لیکن اگر کہیں ایسی صورت پیش آتی ہے تو وہاں میں نے بہر حال قرآن کو ترجیح دی ہے اور اپنے وجہ ترجیح تفصیل کے

ساتھ یاں کر دیے ہیں،<sup>(۲۵)</sup>

تفسیر بالرأی میں لغوی، کلامی، فلسفی، منطقی اور سائنسی توجیہات اور عصر موجود کے تقاضوں سے مرجویت کا گلہ کیا جاتا ہے اور یہ کہ مفسر بالرأی، احادیث کی تاویلات میں من پسند روشن اختیار کرتے ہیں اور سماع و روایت پر ہمہ جتنی اعتماد نہیں کرتے مگر مولانا اصلاحی کے ہاں معانی کی تاویل یا لغت عرب سے بلا واسطہ استشهاد کی متعدد مثالیں ملتی ہیں مگر سب سے بڑھ کر کہ جسے وہ خود حدیث صحیح قرار دے رہے ہیں اس سے بھی اعراض پر اصرار کرتے ہیں، ظاہر ہے موافقت اگر روایت کے اعتماد پر انحصار رکھتی تو ایسی صورت حال نہ آتی، مولانا کے ہاں اپنے استخراج پر اسی قدر اعتماد ہے کہ پھر علماء سلف کا فیصلہ ہو یا صحابہ کرام کی روشن یا حدیث صحیح ہو، کسی کو نظر انداز کر دینا مشکل نہیں رہتا مثلاً "وَعَلَى الَّذِينَ يُطْبِقُونَهُ فِي دِيَنِهِ طَعَامٌ مِسْكِينٌ۔"<sup>(۲۶)</sup> پر تشریحی نوٹ لکھتے ہوئے يطیقونَ کے معانی کے بارے میں سمجھتے ہیں جس کا معنی بعض مفسرین نے یہ لیا کہ جو لوگ مشکل سے طاقت رکھتے ہیں۔ "اعراض اس پر یہ وارد ہوتا ہے کہ يطیقونَ کے یہ معنی لغت میں ہیں بھی یا مخفی اپنے جی سے گھر لیے گئے ہیں، ہمارے نزدیک عربی لغت اس لفظ کے اس معنی سے بالکل خالی ہے۔"<sup>(۲۷)</sup> اسی طرح 'سلب مادہ' کی توجیہ پر بھی انہیں اعتراض ہے اور وہ کلام عرب میں اور قرآن و حدیث میں اس کی کوئی نظر نہیں پاتے اور ایسے عمل کو عربی زبان پر ظلم قرار دیتے ہیں۔ لکھا "بعض کم سواو یہ بھی کہتے ہیں کہ یہ کہنا فلاں شخص فلاں چیز کی طاقت رکھتا ہے اس کے معنی ہی یہ ہیں کہ وہ اس چیز کی مشکل سے طاقت رکھتا ہے، یہ بات بالکل طفلانہ ہے۔"<sup>(۲۸)</sup>

بظاہر یہ فیصلہ عربی لغت کی رعائت سے کیا گیا لیکن دیکھنا یہ ہے کہ یہ طفلانہ بات کن کن مفسرین سے روایت ہوئی ہے۔ تمام تفاسیر سے خواہ دینا مناسب نہ ہو گا صرف تفسیر ماجدی کا تشریحی نوٹ نقل کرتے ہیں جو تمام تفاسیر کا جامع ہے۔ يطیقونَ پر تفسیر ماجدی کا تشریحی حاشیہ ہے :

"یطیقونہ میں ضمیر صوم کی طرف ہے یعنی روزہ رکھنے کو رکھ تو ڈالیں لیکن روزہ کا تحمل انہیں مشکل ہی سے ہو سکے، مشقت بہت زائد اٹھانی پڑے مثلاً وہ بوڑھے اشخاص یا حاملہ اور مرضعہ عورتیں، طاقت اور وسعت میں ال لغت نے فرق کیا ہے وسعت تو گویا امکان کے متراوف ہے اور طاقت میں یہ مفہوم شامل ہے کہ وہ کام کرنے والے کی قدرت میں تو ہو لیکن اس کے کرنے میں مشقت بہت زائد پڑے، کام تو ہو جائے لیکن یہ مشکل ہو "ہو اسم لمقدار ما یمکن ان یفعله بمشقة منه (تاج) الطاقة اسم لمقدار ما یمکن للانسان ان یفعله بمشقة (راغب) الوسع فوق الطاقة فالواسع اسم لمن کان قادرًا على الشئى على وجه السهولة واما الطاقة فهو اسم لمن کان قادرًا على الشئى مع الشدة والمشقة (کبیر) اور یہاں طاقت کا مادہ استعمال ہوا ہے جس کے کھلے ہوئے متین یہ ہیں کہ 'وہ لوگ جو تکلیف کے ساتھ روزہ رکھ سکیں مثلاً بوڑھے اور بوڑھیاں، حاملہ اور مرضعہ۔۔۔ (تفسیر کبیر، کشف اور روح المعانی کے حوالے ہیں)۔ اور ان عباسؑ کی قراءت میں تو یطیقونہ، ہے جو صاف مراد یکلفونہ، کا ہے (قرطبی کا حوالہ ہے) تاہمین بحث صحابیوں کی متعدد روایتوں میں اس سے مراد بوڑھے اور بوڑھیاں ہی لی گئی ہیں اور متعدد مفسروں نے بھی یہی سمجھا ہے۔ ان جریر، کبیر، ان کثیر، قربی اور کشف کے متعدد حوالے دیے گئے ہیں)۔<sup>(۲۹)</sup>

ایسا معلوم ہوتا ہے کہ تفسیر بالرأی کی تردید ایک رویہ من گئی ہے جبکہ حقیقت یہ ہے کہ رد کرنے والے اس اندازِ تفسیر کا عملًا اظہار کر رہے ہیں، ان اقتباسات سے کسی کی تردید مقصود نہیں۔ یہ ثابت کرنا ہے کہ عرب مفسرین کی اقتداء میں ایسا ہوتا رہا ہے اگرچہ حالات کا جبر، ماحول کا تقاضا اور قرآن مجید کی ہمہ گیریت اور دوایی حیثیت ثابت کرنے کا جذبہ

اپنے اپنے ذوق اور صلاحیت کے مطابق سب میں موجود رہا ہے، یہ تو شرف ہے جو است مسلمہ کو کسی دور میں بھی پس ماندہ، ماضی پرست یا لمحہ موجود سے گریز کرنے والی امت قرار نہ دے سکا، حالات کیسے بھی تھے۔ علم و فن کی جلوہ گری کیسی بھی تھی، قرآن حکیم نے ہر دور میں اپنی برتر حیثیت منوائی ہے اور یہی دلیل ہے کہ یہ ہر دور کے انسان کی کفالت کرنے والا ضابطہ حیات ہے۔ قرآن کے متن میں وحی کا وقار خالق کی رضا کا ثبات اور لفظ و معنی کا جہاں تازہ آباد ہے، گردش لیل و نیل کوئی کروٹ لیں، انسانی زندگی کے تقاضے کوئی ست اختیار کریں، خیال و تصور کتنی کمکشائیں اسیر کریں، قرآن کا حصاد ہر آن ان کا راہنمای اور مرشد ہو گا، وہ جہاں بھی ہوں گے قرآن کی سلطنت پکارتی رہے گی۔

”يَعْشِرَ الْجِنَّ وَالْإِنْسُ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَاوَاتِ  
وَالْأَرْضِ فَإِنْفُذُوا لَا تَنْفُذُونَ إِلَّا بِسُلْطَنٍ۔“<sup>(۲۰)</sup>

اے جن و انس کے گروہ! اگر تم آسمانوں اور زمین کے اطراف سے نکلنے کی استطاعت رکھو تو نکل بھاگو، نہ نکل پاؤ گے مگر اس کی سلطانیت ہی ہو گی“

قرآنی بزر علم و ہدایت میں اس قدر جواہر ہیں کہ غلوص و عقیدت سے محنت کرنے والا مایوس نہیں لوٹتا، مولانا محمد تقی عثمانی کہتے ہیں:

”تفیر کا آخری ماذد تدبیر اور استبطاط ہے، قرآن کریم کے نکات و اسرار ایک ایسا بزر ناپید کنوار ہے۔ جس کی کوئی حد و نہایت نہیں۔ چنانچہ جس شخص کو اللہ تعالیٰ نے اسلامی علوم میں بصیرت عطا فرمائی ہو وہ جتنا بھتنا اس میں غور و فکر کرتا ہے اتنے ہی تھے تھے اسرار و نکات سامنے آتے ہیں چنانچہ مفسرین کرام اپنے اپنے تدبیر کے نتائج بھی اپنی تفسیروں میں بیان فرماتے ہیں“<sup>(۲۱)</sup>

رانے کا اظہار، تفسیر میں اس کی حیثیت اور اس پر اعتماد صرف اس صورت مسخن ہو گا کہ اس کے بیادی تقاضے پیش نظر رہیں مثلاً:

— عربی لغت پر قابلِ اعتماد حد تک عبور ہو گرنے تفسیر کا حق ادا نہ ہو گا بخہ ایسا انسان لاکن مدت و تجزیہ ہے۔ لام <sup>بھقی</sup> تو عربی زبان سے تواقف مفسر کو سزا دینے کا اعلان کرتے ہیں۔ (۳۲) امام ابو بکر الباقرانی کہتے ہیں :

”جو شخص یہ خیال کرتا ہے کہ وہ خود بلاغت کی مشق و مدارست کے بغیر قرآن مجید کی بلاغت کو تھوڑا بہت سمجھ سکتا ہے وہ جھوٹا اور باطل گو ہے۔“ (۳۳)

ڈاکٹر صبحی صالح نے تفسیر بالائے پر متوازن گھنگو کرتے ہوئے کہا:

”تفسیر بالائی کے بارے میں علماء نے مختلف افکار و آراء کا اظہار کیا ہے، بعض اس کو حرام قرار دیتے ہیں اور بعض جائز، مگر ان کے اختلاف کا حاصل یہ ہے کہ تفسیر بالائی کی وہ قسم حرام ہے جس میں بلا دلیل و برهان و ثوق کے ساتھ کہا جائے کہ خدا کی مراد یہ ہے یا یہ کہ مفسر قواعد لغت اور اصول شرع سے بے گانہ ہونے کے باوجود تفسیر قرآن کی جمارت کرے یا بدعاویں و احواب کی تائید میں توڑ مردوز کر قرآنی آیات کو پیش کرے، جب مفسر میں شروط مطلوبہ موجود ہوں تو تفسیر بالائی کو کوئی مضاائقہ نہیں ہے۔“ (۳۴)

بر صغیر کے تفسیری ادب کا جائزہ لیں تو علماء کی کثیر تعداد اس کی خدمت میں مصروف نظر آتی ہے، نت نئی تفسیر اس بات کی شاہد ہے کہ قرآن کی پہاہیت اور اس کی تعلیمات کی روشنی نئے سے نئے فاؤس کا تقاضا کر رہی ہے، جب تک دنیا آباد ہے اور زمانے کی کوکھ سے مسائل پیدا ہو رہے ہیں، ام الکتاب کی فیضان <sup>خشی</sup> جاری ہے، ہم نے صرف چند تفاسیر کا حوالہ دیا کہ مقصود استیعاب نہ تھا گرنہ عصر حاضر میں امت مسلمہ کی تب و تاب کی حفاظت کے لیے تفہیم القرآن کی مریبوط راہنمائی، معارف القرآن کی روایتیں میں گندھی ہوئی راہبری، مولانا محمد اور لیں کاندھلوی کی علوم و معارف سے والمسی، بیان القرآن کی ظاہر و باطن کے لیے دشکنی، کنز العرقان کی لفظ و معنی کی پاکیزگی، ضیاء القرآن کی ضیاء و نکت باری اور

کئی اور معتبر نام جن سے بر صیر میں اسلامی تعلیمات کی استواری قائم ہے، یہ سرمایہ ایمان افروز بھی ہے اور تکمیل ملت کا ضامن بھی، اللہ کرے کہ یہ سلسلہ نور و نعمت روای دواں رہے کہ اسی میں امت مسلمہ کی فلاح ہے، آمین۔

### حوالاشی

- ۱۔ دیوان ابن حجر ص: ۲۳
- ۲۔ اردو دائرہ معارف اسلامیہ جلد ۲، ص: ۳۹۱
- ۳۔ ایضاً
- ۴۔ الصیر والمنرون: الذہبی، ج ۱، ص: ۱۳
- ۵۔ فہم القرآن مولانا سعید احمد اکبر آبادی ص: ۳۲، ۳۳
- ۶۔ اردو دائرہ معارف اسلامیہ ج ۱۶، ص: ۵۳۱
- ۷۔ الصیر والمنرون ج ۱، ص: ۷۳
- ۸۔ ایضاً، ص: ۲۷۳
- ۹۔ الشاعر: ۸۲
- ۱۰۔ ص: ۲۹
- ۱۱۔ محمد: ۲۳
- ۱۲۔ دکنی کلپر ص: ۳۶
- ۱۳۔ عرب و ہند کے تعلقات علامہ ندوی ص: ۲۳۱
- ۱۴۔ تفسیر الطبری ج ۱، ص: ۲۷
- ۱۵۔ ایضاً
- ۱۶۔ ایضاً
- ۱۷۔ ایضاً
- ۱۸۔ حالہ مذکورہ ص: ۲۹
- ۱۹۔ تفسیر القرآنی ج ۱، ص: ۳۲، ۳۳
- ۲۰۔ ایضاً
- ۲۱۔ ایضاً
- ۲۲۔ تفسیر ابن کثیر ج ۱، ص: ۶

- ۲۳۔ تفسیر المسارع: اص: ۲۵
- ۲۴۔ اردو دائرہ معارف اسلامیہ ج: ۶: ص: ۳۹۷
- ۲۵۔ تفسیر ترجمان القرآن مولانا آزاد: اص: ۱۳
- ۲۶۔ تفسیر ماجدی، مولانا عبدالمajد دریا آبادی دہلچہ تفسیر
- ۲۷۔ اردو میں تفسیری ادب، ڈاکٹر محمد شیم عثمانی، ص: ۲۰
- ۲۸۔ اردو دائرہ معارف اسلامیہ ج: ۶، ص: ۵۰۰۰، ۵۱۱، ۵۰۵
- ۲۹۔ اینا
- ۳۰۔ اینا
- ۳۱۔ تفسیر ترجمان القرآن، ج: ۱، ص: ۹، ۱۰، ۱۵
- ۳۲۔ اینا
- ۳۳۔ اینا
- ۳۴۔ قرآن حکیم کے اردو تراجم، ڈاکٹر صالح عبدالحکیم ص: ۳۲۵
- ۳۵۔ تفسیر تدریس قرآن۔ مولانا اصلحی ج: اص: ۳۰، ۳۲
- ۳۶۔ اینا
- ۳۷۔ البقرۃ: ۱۸۳
- ۳۸۔ تفسیر تدریس قرآن ج: ۱، ص: ۳۲۷، ۳۲۸
- ۳۹۔ اینا
- ۴۰۔ تفسیر ماجدی، ص: ۶۹
- ۴۱۔ الرحمن: ۳۳
- ۴۲۔ معارف القرآن مولانا مفتی محمد شفیع ج: ۱، ص: ۵۲
- ۴۳۔ فہم القرآن ص: ۳۵
- ۴۴۔ اینا
- ۴۵۔ علوم القرآن۔ صکی صالح ترجمہ، غلام احمد حریری، ص: ۷۱

